



(භයවැනි පාර්ලිමේන්තුව — තෙවැනි සභාවාරය)

අංක. 2(13)]

පාර්ලිමේන්තුවේ අංක 2 දරන නායය පුස්තකය හා සම්බන්ධ පරිපූරකය නිකුත් කළේ 2009 මාර්තු මස 20 වැනි සිකුරාදා

2009 මාර්තු මස 25 වැනි බදාදා

යෝජනා පිළිබඳ දැනුම්දීම සහ දිනට නියමිත කටයුතු

*

දේශීය ආදායම් (සංශෝධන) පනත් කෙටුම්පත — දෙවැනි වර කියවීම.

*

එකතු කළ අගය මත බදු (සංශෝධන) පනත් කෙටුම්පත — දෙවැනි වර කියවීම.

*

ආර්ථික සේවා ගාස්තු (සංශෝධන) පනත් කෙටුම්පත — දෙවැනි වර කියවීම.

*

මුදල් (සංශෝධන) පනත් කෙටුම්පත (අංක 352) — දෙවැනි වර කියවීම.

*

මුදල් (සංශෝධන) පනත් කෙටුම්පත (අංක 358) — දෙවැනි වර කියවීම.

*

හරබදු (සංශෝධන) පනත් කෙටුම්පත — දෙවැනි වර කියවීම.

*

නිෂ්පාදන බදු (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*

පළාත් පාලන ආයතන (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*

සලකුණෙන් හඳුන්වනු ලබන්නේ ආණ්ඩුවේ කටයුතු ය.

|

|

2009 අප්‍රේල් මස 07 වැනි අභ්‍යන්තර වාර්ෂික වාර්ෂික පිළිතුරු අපේක්ෂා කරන ප්‍රශ්න

0897/'08

ගරු ගාමිණී ජයවික්‍රම පෙරේරා මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, —

- (අ) (i) නැගෙනහිර පළාත් සභා මැතිවරණ රාජකාරී සඳහා යෙදවූ ඡන්ද මධ්‍යස්ථාන භාර නිලධාරීන්ගේ නාම ලේඛනය, එම නිලධාරීන් සේවය කරන ආයතන සහ තනතුර, අම්පාර, මඩකලපුව සහ ත්‍රිකුණාමලය යන දිස්ත්‍රික්කයන්ට අදාළව වෙන් වෙන් වශයෙන් කවරේද;
- (ii) උතුරු මැද හා සබරගමුව, පළාත් සභා මැතිවරණ රාජකාරී සඳහා යෙදවූ ඡන්ද මධ්‍යස්ථාන භාර නිලධාරීන්ගේ නාම ලේඛනය එම නිලධාරීන් සේවය කරන ආයතන, තනතුර සහ දිස්ත්‍රික්කය ලෙස වෙන් වෙන් වශයෙන් කවරේද;
- (iii) මේ අනුව නැගෙනහිර, උතුරු මැද සහ සබරගමුව පළාත් සභා මැතිවරණවලදී ඡන්ද මධ්‍යස්ථාන මට්ටමින් සහ ශාලා අංක අනුව ගණන් කිරීමේ ප්‍රධාන නිලධාරී ඇතුළු අනෙකුත් නිලධාරීන්ගේ නාම ලේඛනය, ලිපිනයන් සහ සේවා ස්ථානයන් කවරේද;

යන්න එතුමා මෙම සභාවට ඉදිරිපත් කරන්නෙහිද?

- (ආ) නැගෙනහිර, උතුරු මැද සහ සබරගමුව පළාත් සභා මැතිවරණ දිනයන්හිදී ක්‍රියාත්මක වූ පරිගණක කාර්යාලයේ නිලධාරීන්ගේ නම, තනතුර සහ ආයතනයන් වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1084/'08

ගරු ජීනදාස කිතුලගොඩ මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, —

- (අ) (i) ජාතික රුධිර මධ්‍යස්ථානය ඇතුළු ලේ බැංකු විසින් පාවිච්චි කරන ලද කල් ඉකුත්වූ රුධිර පට්ටිකා පෙරන කට්ටලවල වටිනාකම කොපමණද;
- (ii) ගබඩාවල තිබී සෞඛ්‍යගන්නා ලද කල් ඉකුත්වූ රුධිර පට්ටිකා පෙරන කට්ටලවල වටිනාකම කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ආ) (i) නීති විරෝධී මෙන්ම සෞඛ්‍ය ආචාර ධර්මවලට පටහැනි අයුරින් අපරීක්ෂාකාරීව හෝ වංචා සහගතව කටයුතු කර ඇති අදාළ අමාත්‍යාංශයේ නිලධාරීන් සම්බන්ධයෙන් මේ වනවිට ගෙන ඇති ක්‍රියාමාර්ග කවරේද;
- (ii) මෙම ක්‍රියාවලියට අදාළව ජාතික රෝහලේ මධ්‍යම ලේ බැංකුවේ තොග ලේඛන වෙනස් කර ව්‍යාජ තොග ලේඛන සකස් කරන ලද නිලධාරීන් සම්බන්ධයෙන් මේ වනවිට පරීක්ෂණයක් සිදු කර තිබේද;
- (iii) ඊට සම්බන්ධ නිලධාරීන් කවුරුන්ද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1102/'08

ගරු පීනදාස කිතුලගොඩ මහතා,— නාගරික සංවර්ධන හා පුජාභූමි සංවර්ධන අමාත්‍යතුමාගෙන් ඇසීමට,—

- (අ) (i) රට තුළ ඇති මුළු වගුරු බිම් සංඛ්‍යාව අවසන් වරට හඳුනාගෙන තිබුණේ කවර වර්ෂයකදීද;
- (ii) ඒ වනවිට දිවයිනේ තිබූ වගුරුබිම් ප්‍රමාණය කොපමණද;
- යන්න එතුමා මෙම සභාවට ඉදිරිපත් කරන්නෙහිද?
- (ආ) අනවසරයෙන් වගුරුබිම් ගොඩකිරීම පිළිබඳ තොරතුරු දැනගැනීමට ශ්‍රී ලංකා ඉඩම් ගොඩකිරීමේ හා සංවර්ධනය කිරීමේ සංස්ථාව අනුගමනය කරන ක්‍රමවේදය කවරේද යන්න එතුමා මෙම සභාවට ඉදිරිපත් කරන්නෙහිද?
- (ඇ) වගුරුබිම් හඳුනාගෙන ඒවා ගැසට් කිරීමේ වැඩපිළිවෙළක් තිබේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1111/'08

ගරු රංජිත් අලුවිහාරේ මහතා,— ප්‍රවාහන අමාත්‍යතුමාගෙන් ඇසීමට,—

- (අ) (i) ශ්‍රී ලංකා මධ්‍යම ගමනාගමන මණ්ඩලයේ නියෝජ්‍ය සාමාන්‍යාධිකාරී (මුදල්) තනතුරට පත්කරනු ලැබ ඇත්තේ කවුරුන්ද;
- (ii) ඔහුගේ සම්පූර්ණ නම හා පෞද්ගලික ලිපිනය කවරේද;
- (iii) ඔහුගේ අධ්‍යාපන සුදුසුකම් හා වෘත්තීය සුදුසුකම් කවරේද;
- (iv) ඔහු එම තනතුරට බඳවාගෙන ඇත්තේ කවර පදනමකින්ද;
- (v) ඔහුගේ මූලික වැටුප, සියලු දීමනා සහිතව ලබන වැටුප, ලබන වෙනත් වරප්‍රසාද හා දීමනා කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1112/'08

ගරු රංජිත් අලුවිහාරේ මහතා,— ප්‍රවාහන අමාත්‍යතුමාගෙන් ඇසීමට,—

- (අ) (i) ශ්‍රී ලංකා මධ්‍යම ගමනාගමන මණ්ඩලයේ ප්‍රවාහන ගිණුම් නිලධාරී තනතුරට පත්කරනු ලැබ ඇත්තේ කවුරුන්ද;
- (ii) ඔහුගේ සම්පූර්ණ නම හා පෞද්ගලික ලිපිනය කවරේද;
- (iii) ඔහුගේ අධ්‍යාපන සුදුසුකම් හා වෘත්තීය සුදුසුකම් කවරේද;
- (iv) ඔහු එම තනතුරට බඳවාගෙන ඇත්තේ කවර පදනමකින්ද;
- (v) ඔහුගේ මූලික වැටුප, සියලු දීමනා සහිතව ලබන වැටුප, ලබන වෙනත් වරප්‍රසාද හා දීමනා කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1113/'08

ගරු රංජිත් අලුවිහාරේ මහතා,— නිවාස හා පොදු පහසුකම් අමාත්‍යතුමාගෙන් ඇසීමට,—

- (අ) කොළඹ 10, මාලිගාවත්ත, රජ පොකුණ මාවතේ පදිංචි ඩබ්ලිව්. එල්. පී. සිරියාවතී මහත්මිය විසින් මාලිගාවත්ත නව නගරයේ පිහිටි රජපොකුණ නමැති නාන ලීද වර්ෂ 32ක පමණ කාලයක් තිස්සේ නඩත්තු කරමින් පාලනය කරන බව එතුමා දන්නෙහිද?

(4)

- (ආ) වාර්ෂිකව බදු ගෙවමින් මෙතෙක් පාලනය කළ මෙම නාන ලීද, වෙනත් පිරිසකට ලබාදීමට උත්සාහ ගන්නේ කවර හේතුවක් නිසාද යන්න එතුමිය මෙම සභාවට දන්වන්නෙහිද?
- (ඇ) (i) මෙම නාන ලීද අසල බුදු මැදුරක් ඉදිකිරීම සඳහා කටයුතු කරද්දී එය කඩා බිඳ දමා රු. ලක්ෂ 05ක පමණ අලාභයක් මැයට සිදුකර ඇති බවත්;
- (ii) මෙම ස්ථානයේ වෙනත් ආගමික වතාවත් සපුරා ගැනීමට උත්සාහ කරන බවත්;
- එතුමිය පිළිගන්නෙහිද?
- (ඈ) දරුවන් 9 දෙනෙකුගේ මවක් වන සිරියාවතී මහත්මියට තවදුරටත් මෙම නාන ලීද පාලනය කිරීමට එතුමිය අවශ්‍ය කටයුතු සලසා දෙන්නෙහිද?
- (ඉ) නොඑසේ නම්, ඒ මන්ද?

1146/'08

ගරු ලක්ෂ්මන් නිපුණආරච්චි මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, —

- (අ) (i) 2008 වර්ෂයේදී කොළඹ මහ රෝහලට ප්‍රතිකාර සඳහා පැමිණ, ශල්‍යකර්ම සිදුකළ යුතු බවට හඳුනා ගන්නා ලද හෘද රෝගීන් සංඛ්‍යාව කොපමණද;
- (ii) ශල්‍යකර්ම සඳහා ලියාපදිංචි වූ හෘද රෝගීන් සංඛ්‍යාව කොපමණද;
- (iii) ශල්‍යකර්ම සිදුකළ හෘද රෝගීන් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ශල්‍යකර්මයට භාජනය කළ යුතු එහෙත් රෝහල් පහසුකම් ප්‍රමාණවත් නොවීම මත 2008 වර්ෂයේ ශල්‍යකර්ම සිදු කිරීමට නොහැකි වූ හෘද රෝගීන් සංඛ්‍යාව කොපමණද;
- (ii) 2005, 2006, 2007 වර්ෂවල එසේ ශල්‍යකර්මවලට යොමු කිරීමට නොහැකි වූ හෘද රෝගීන් සංඛ්‍යාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1147/'08

ගරු ලක්ෂ්මන් නිපුණආරච්චි මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, —

- (අ) (i) 2008 වර්ෂයේදී කොළඹ-දකුණ කළුබෝවිල ශික්ෂණ රෝහලට ප්‍රතිකාර සඳහා පැමිණ, ශල්‍යකර්ම සිදුකළ යුතු බවට හඳුනා ගන්නා ලද හෘද රෝගීන් සංඛ්‍යාව කොපමණද;
- (ii) ශල්‍යකර්ම සඳහා ලියාපදිංචි වූ හෘද රෝගීන් සංඛ්‍යාව කොපමණද;
- (iii) ශල්‍යකර්ම සිදුකළ හෘද රෝගීන් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ශල්‍යකර්මයට භාජනය කළ යුතු එහෙත් රෝහල් පහසුකම් ප්‍රමාණවත් නොවීම මත 2008 වර්ෂයේ ශල්‍යකර්ම සිදු කිරීමට නොහැකි වූ හෘද රෝගීන් සංඛ්‍යාව කොපමණද;
- (ii) 2005, 2006, 2007 වර්ෂවල මෙසේ ශල්‍යකර්මවලට යොමු කිරීමට නොහැකි වූ හෘද රෝගීන් සංඛ්‍යාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1142/'08

ගරු ගාමිණී ජයවික්‍රම පෙරේරා මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, —

- (අ) (i) කෘෂිකර්ම සංවර්ධන අධිකාරිය 2002.12.31 වැනි දින ඇවර කරන ලද බවට 2004.02.31 දිනැති අති විශේෂ ගැසට් නිවේදනය මගින් ප්‍රසිද්ධියට පත්කර ඇති බවත්;
- (ii) සේවකයින්ට ලබා දුන් වරප්‍රසාද අනුව වන්දි ලබාගෙන සේවයෙන් ඉවත්වීමටත්, රාජ්‍ය සේවයට අන්තර්ග්‍රහණය වීමටත් අවස්ථාව ලබා දී ඇති බවත්;

එතුමා දන්නෙහිද?

- (ආ) (i) වන්දි ලබාගෙන සේවයෙන් ඉවත් නොවූ විවිධ තනතුරු කාණ්ඩවලට අයත් සේවකයින් කොපමණ සංඛ්‍යාවක් දැනට සේවයේ යෙදී සිටින්නේද;
- (ii) ඒ ඒ තනතුරු කාණ්ඩවලට අදාළව සුදුසු රාජකාරි වගකීම් පවරා දී තිබේද;
- (iii) එම තනතුරු කාණ්ඩ අතුරින්, සහකාර අධ්‍යක්ෂ/කෘෂිකර්ම පර්යේෂණ සහ ඵලදාවර්ධන නිලධාරී තනතුර දරන විධායක නිලධාරීන් සඳහා ඔවුන් ලබා ඇති සේවා කුසලතා මත රාජකාරීන් පවරා තිබේද;
- (iv) ඵලදායී සේවාවක් එම නිලධාරීන්ගෙන් රජයට ලබා ගන්නේ නම් ඒ කවරේද;
- (v) ඉහත (ආ) (iii) නිලධාරීන් අදාළ අමාත්‍යාංශයට අනුයුක්තකර දැනට කොපමණ කාලයක් ගතවී තිබේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1161/'08

ගරු ගාමිණී ජයවික්‍රම පෙරේරා මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, —

- (අ) කෘෂිකර්ම සංවර්ධන අධිකාරිය ඇවර කිරීමේදී වන්දි ලබාගෙන සේවයෙන් ඉවත් නොවූ තනතුරු කාණ්ඩවල සහකාර අධ්‍යක්ෂ/කෘෂිකර්ම පර්යේෂණ හා ඵලදාවර්ධන නිලධාරීන් සම්බන්ධයෙන් කළමනාකරණ සේවා දෙපාර්තමේන්තුවේ අධ්‍යක්ෂ ජනරාල් විසින් කෘෂිකර්ම හා පශු සම්පත් අමාත්‍යාංශයේ ලේකම් සහ කෘෂිකර්ම සංවර්ධන අධිකාරියේ ඇවරකරුටද පිටපත් සහිතව අය වැය අධ්‍යක්ෂ ජනරාල් අමතා අංක DMS/A සහ L 05 හා 2003.07.03 දිනැති ලිපියෙන් උපදෙස් ලබා දී ඇති (1), (11) යෝජනා එතුමා දන්නෙහිද?

- (ආ) (i) එසේ නම්, එම යෝජනා ක්‍රියාත්මක කිරීමට දැනට ගෙන ඇති පියවර සහ ඉදිරිපත් කර ඇති සැලසුම්, යෝජනා කවරේද;
- (ii) ඒවා ක්‍රියාත්මක කිරීමට අපොහොසත් වී ඇත්නම් එයට හේතු කවරේද;
- (iii) ඉහත නිලධාරීන්ට කෘෂිකර්ම සංවර්ධන අධිකාරිය ක්‍රියාත්මක අවධියේ ලබා දී තිබූ චේතන, දීමනා හා අනෙකුත් පහසුකම් සපයාදී තිබේද;

යන්න එතුමා මෙම සභාවට දන්වන්නෙහිද?

- (ඇ) (i) මෙම නිලධාරීන් ඉහත (අ) හි දැක්වෙන යෝජනාවන්ට අනුව රාජ්‍ය සේවයට අන්තර්ග්‍රහණය කිරීම සඳහා කෘෂිකර්ම සංවර්ධන හා ගොවිජන සේවා අමාත්‍යාංශය යටතේ ඇති ආයතනවල පුරප්පාඩු හඳුනාගෙන තිබේද;
- (ii) එසේ නම්, එම තනතුරු කාණ්ඩ සහ පුරප්පාඩු සංඛ්‍යාව කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඈ) ඉහත සහකාර අධ්‍යක්ෂ/කෘෂිකර්ම පර්යේෂණ හා ඵලදාවර්ධන නිලධාරීන් රාජ්‍ය සේවයට අන්තර්ග්‍රහණය කර එම තනතුරු ලබාදීමට පියවර ගන්නේද යන්න එතුමා සඳහන් කරන්නෙහිද?

- (ඉ) නොඑසේ නම්, ඒ මන්ද?

0945/'08

ගරු ලක්ෂ්මන් නිපුණආරච්චි මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, —

- (අ) මූලික පශ්චාත් මරණ පරීක්ෂණ වාර්තාව අනුව දෙනියාය, මොරවක පදිංචිව සිටි ජේ. කේ. ප්‍රේමලතා මහත්මියගේ මරණය ගෙල සිරකිරීමෙන් හා මුහුණ තෙරපීමෙන් වූ ස්වසන අක්‍රියතාවයෙන් සිදුවී ඇති බවට සඳහන් කර ඇති බව එතුමා දන්නෙහිද?
- (ආ) (i) 2004.07.19 වැනි දින සාතනයට ලක්වී ඇති ඇයගේ මරණයට අදාළ සැකකරුවන් අත්අඩංගුවට ගෙන පරීක්ෂණයක් පවත්වන ලෙස ඉල්ලා ඇයගේ ස්වාමිපුරුෂයා විසින් අතිගරු ජනාධිපතිතුමාට, ආරක්ෂක ලේකම්ට හා නීතිපතිවරයාට පැමිණිලි කර ඇති බවත්;
- (ii) ජනාධිපති ලේකම් කාර්යාලයෙන් 2006.08.11 දිනැතිව අපරාධ පරීක්ෂණ දෙපාර්තමේන්තුවේ නියෝජ්‍ය පොලිස්පතිවරයාට පරීක්ෂණයක් සඳහා යොමු කර ඇති බවත්;
- එතුමා දන්නෙහිද?
- (ඇ) ආරක්ෂක අමාත්‍යාංශයේ අතිරේක ලේකම් විසින් 2007.10.03, 2007.12.12, 2008.02.14, 2008.04.01 හා 2008.06.27 දිනැති ලිපි මගින් පොලිස්පතිවරයාගෙන් වාර්තා ඉල්ලා සිටියද කවර හෝ ප්‍රතිචාරයක් දක්වා නොමැති බව එතුමා පිළිගන්නෙහිද?
- (ඈ) (i) පොලිස්පතිවරයා ඇතුළු අදාළ නිලධාරීන් මෙම සාතනය සම්බන්ධයෙන් කටයුතු නොකිරීමට හේතුව කවරේද;
- (ii) ආරක්ෂක අමාත්‍යාංශයට අදාළ පිළිතුරු ලිපිය යොමු නොකිරීමට හේතු කවරේද;
- යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව, — 2007 අංක 61 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුන බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 12 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2007 අංක 61 දරන විසර්ජන පනතේ 8 වැනි වගන්තිය යටතේ අංක 12 දරන නියමය

මුදල් හා ක්‍රමසම්පාදන අමාත්‍ය, මහින්ද රාජපක්ෂ වන මම, 2007 අංක 61 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 21302 “පොත් මුද්‍රණය, ප්‍රචාරණය හා අලෙවිය අත්තිකාරම් ගිණුම - අධ්‍යාපන ප්‍රකාශන දෙපාර්තමේන්තුව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- | | | | |
|------|---|-------------------|-------|
| (i) | එකී පනතේ දෙවැනි උපලේඛනයේ II වැනි තීරයෙහි | රු. 225,00,00,000 | සිට |
| | නිශ්චිතව දක්වා ඇති වියදමෙහි උපරිම සීමාව | රු. 373,60,00,000 | දක්වා |
| (ii) | එකී පනතේ දෙවැනි උපලේඛනයේ III වැනි තීරයෙහි | රු. 225,00,00,000 | සිට |
| | නිශ්චිතව දක්වා ඇති ලැබීම්වල අවම සීමාව | රු. 250,00,00,000 | දක්වා |

(7)

- | | | |
|-------|--|--|
| (iii) | එකී පනතේ දෙවැනි උපලේඛනයේ IV වැනි තීරයෙහි
නිශ්චිතව දක්වා ඇති ලැබීම්වල හර ශේෂයන්ගේ
උපරිම සීමාව | රු. 400,00,00,000 සිට
රු. 600,00,00,000 දක්වා |
| (iv) | එකී පනතේ දෙවැනි උපලේඛනයේ V වැනි තීරයෙහි
නිශ්චිතව දක්වා ඇති බැරකම්හි උපරිම සීමාව | රු. 10,00,00,000 සිට
රු. 25,00,00,000 දක්වා |

(මෙම නියමය වලංගු වන්නේ 2008.12.31 වැනි දින දක්වා පමණි)

අත්සන් කළේ/මහින්ද රාජපක්ෂ
මුදල් හා ක්‍රමසම්පාදන අමාත්‍ය,

2009.02.13 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— රේගු ආඥා පනත යටතේ යෝජනාව,— 2009.03.20 වැනි දින ඉදිරිපත් කරන ලද (235 වැනි අධිකාරය) රේගු ආඥා පනතේ 10 වැනි වගන්තිය යටතේ ආනයන තීරු ගාස්තු සම්බන්ධයෙන් වූ යෝජනාව අනුමත කළ යුතුය.

(2009 පෙබරවාරි 03 දිනැති අංක 1587/9 දරන අති විශේෂ ගැසට් පත්‍රය)

*

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— විශේෂ වෙළෙඳ භාණ්ඩ බදු පනත යටතේ නියමය (අංක 1),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළෙඳ භාණ්ඩ බදු පනතේ 2 වැනි වගන්තිය යටතේ විශේෂ වෙළෙඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2009 ජනවාරි 20 දිනැති අංක 1585/10 දරන අති විශේෂ ගැසට් පත්‍රයේ පළ කරනු ලැබ, 2009.03.20 වැනි දින ඉදිරිපත් කරන ලද නියමය අනුමත කළ යුතු ය.

*

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— විශේෂ වෙළෙඳ භාණ්ඩ බදු පනත යටතේ නියමය (අංක 2),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළෙඳ භාණ්ඩ බදු පනතේ 2 වැනි වගන්තිය යටතේ විශේෂ වෙළෙඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2009 පෙබරවාරි 03 දිනැති අංක 1587/10 දරන අති විශේෂ ගැසට් පත්‍රයේ පළ කරනු ලැබ, 2009.03.20 වැනි දින ඉදිරිපත් කරන ලද නියමය අනුමත කළ යුතු ය.

*

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— විශේෂ වෙළෙඳ භාණ්ඩ බදු පනත යටතේ නියමය (අංක 3),— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළෙඳ භාණ්ඩ බදු පනතේ 2 වැනි වගන්තිය යටතේ විශේෂ වෙළෙඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2009 පෙබරවාරි 26 දිනැති අංක 1590/17 දරන අති විශේෂ ගැසට් පත්‍රයේ පළ කරනු ලැබ, 2009.03.20 වැනි දින ඉදිරිපත් කරන ලද නියමය අනුමත කළ යුතු ය.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

2009 අප්‍රේල් මස 20 වැනි සඳුදා
වාචික පිළිතුරු අපේක්ෂා කරන ප්‍රශ්න

0718/'08

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, —

- (අ) (i) ජනාධිපති අරමුදලේ සාමාජිකයින්ගේ නම් කවරේද;
(ii) ජනාධිපති අරමුදල පිහිටවූ දිනය කවරේද;
(iii) වත්මන් සාමාජිකයන්ගේ නිල කාලයට පෙර පැවති නිල කාලය තුළ එම අරමුදලේ සාමාජිකයන්ගේ නම් කවරේද;

යන්න එතුමා මෙම සභාවට දන්වන්නෙහිද?

- (ආ) (i) පසුගිය වසර පහක කාලය තුළ ජනාධිපති අරමුදල මගින් සිදුකරන ලද වියදම සහ එම වියදම සිදුකිරීම සඳහා වන එක් එක් වියදම් අයිතමයන්ගේ නම් කවරේද;
(ii) පසුගිය වසර පහ තුළ සිදුකළ රු. 100,000/- ට වැඩි සියලුම වියදම් වාර්ෂික පදනමින් කවරේද;
(iii) ජනාධිපති අරමුදලට ආදායම් ලැබෙන මූලාශ්‍ර කවරේද;
(iv) අද දක්වා වූ පසුගිය වසර පහක කාලය තුළ ඉපැයූ ආදායම් වාර්ෂික පදනමින් කවරේද;

යන්න එතුමා සඳහන් කරන්නෙහිද?

- (ඇ) එම අරමුදලේ ගිණුම් විගණනයට භාජනය කළ අවසන් දිනය සහ එම විගණන වාර්තා එතුමා මෙම සභාවට ඉදිරිපත් කරන්නෙහිද?
(ඈ) (i) අද දක්වා වූ පසුගිය වසර පහ තුළ දේශපාලනඥයන්ට ගෙවූ මුදල වාර්ෂික පදනමින් කවරේද සහ එම එක් එක් අයිතමයන්ට ගෙවීම් සිදුකළ හේතු කවරේද;
(ii) අද දක්වා වූ පසුගිය වසර තුළ දේශපාලනඥයන් කළ ඉල්ලීම්වලින් කොපමණ ප්‍රමාණයක් ප්‍රතික්ෂේප වී තිබේද;
(iii) එම පුද්ගලයන්ගේ නම් සහ එම ඉල්ලීම් ප්‍රතික්ෂේප කිරීමට හේතු කවරේද;

යන්න එතුමා මෙම සභාවට දැනුම් දෙන්නෙහිද?

- (ඉ) නොඑසේ නම්, ඒ මන්ද?

0720/'08

ගරු රවි කරුණානායක මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, —

- (අ) භාණ්ඩාගාරය විසින් සීමාසහිත හොටෙල් ඩිවෙලපර්ස් (ලංකා) සමාගමට (හිල්ටන් හෝටලයට) ලබා දී ඇති ණය ප්‍රමාණය කොපමණද යන්න එතුමා මෙම සභාවට දන්වන්නෙහිද?

- (ආ) එක් එක් ණය මුදල සම්බන්ධයෙන් වන භාණ්ඩාගාර ලේඛන සභාගත කරමින්,

- (i) ණය මුදලේ ප්‍රමාණය හා එය ලබාදුන් දිනය කවරේද;
(ii) පොලී අනුපාතයන් හා නැවත ගෙවීමේ කොන්දේසි කවරේද;
(iii) ප්‍රාග්ධනය නැවත ගෙවීමේ කොන්දේසි කවරේද ;
(iv) අද දින වන විට උපවිත පොලී ප්‍රමාණය කොපමණද;
(v) අද දින වන විට ගෙවීමට ඇති මුළු පොලී ප්‍රමාණය හා ගෙවීමට ඇති මුළු ප්‍රාග්ධන ප්‍රමාණය කොපමණද;

යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) (i) ඉහත සඳහන් කර ඇති ණය මුදල්වල ගෙවීම පැහැර හරින ලද ණය මුදල්ද ඇතුළත්වී තිබේද;
- (ii) 2008 වර්ෂය තුළ ලබා දෙන ලද ණය මුදල්වල ප්‍රමාණය, ඒවා ලබා දුන් දිනය හා ඒවායේ කොන්දේසි කවරේද;
- (iii) භාණ්ඩාගාරය විසින් උක්ත ණය මුදල් හා පොලිය අයකර ගනු ලබන්නේ කෙසේද;
- (iv) හෝටලය ඉදිකිරීමේ මූලික සැලසුම් පිරිවැය හා තථ්‍ය පිරිවැය කොපමණද;
- (v) අද වන විට හෝටලයේ ශුද්ධ වටිනාකම කොපමණද; සහ
- (vi) හෝටලයට අයත් මුළු භූමි ප්‍රමාණය කොපමණද;
- යන්නන් එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0099/'08

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, —

- (අ) (i) මිහින් එයාර් ගුවන් සේවය සඳහා ආරම්භයේ සිට මේ දක්වා බදු පදනම මත ලබා ගෙන ඇති, මිලට ගෙන ඇති හෝ කුලියට ලබා ගෙන ඇති ගුවන් යානා සංඛ්‍යාව කොපමණද;
- (ii) මාසික පදනමින් ගෙවා ඇති හෝ ගෙවනු ලබන මුදල් ප්‍රමාණය කවරේද;
- (iii) සමායන මට්ටම පවත්වා ගැනීම සඳහා ප්‍රවාහනය කළ යුතු මගී සංඛ්‍යාව සහ භාණ්ඩ ප්‍රමාණය කොපමණද;
- (iv) ගුවන් සේවාව ආරම්භ කරන අවස්ථාවේ සිට ප්‍රවාහනය කළ යුතුව තිබූ මගී සංඛ්‍යාව සහ භාණ්ඩ ප්‍රමාණය මාසික පදනමින් කොපමණද;
- (v) සමස්ත ගුවන් භාණ්ඩ ප්‍රවාහන ධාරිතාව සහ අද වන විට ප්‍රවාහනය කර ඇති සමස්ත ගුවන් භාණ්ඩ ප්‍රමාණය මාසික පදනමින් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉන්ධන, ගුවන් නොටුපල හා ගුවන් සේවා කාර්යාල ඉඩකඩ සහ ගබඩා ඉඩකඩ, බදු වර්ග, ගුවන් යානා සඳහා ගෙවිය යුතු ගාස්තු, බැංකු ණය සහ අනෙකුත් විශේෂයෙන් සිදු කළ යුතු ගෙවීම්වලට අදාළව අද දින වන විට ගෙවීමට ඇති මුළු මුදල සහ එම එකිනෙක සඳහා කාලය අනුව ඉදිරිපත් කරන විශ්ලේෂණය කවරේද;
- (ii) බඳවා ගත් සමස්ත කාර්ය මණ්ඩලය, ඔවුන්ට මාසිකව ගෙවිය යුතු ප්‍රේෂණවල මුළු වටිනාකම සහ රුපියල් 200,000/- ඉක්මවා වැටුප් ලබන සියලු කාර්ය මණ්ඩල සාමාජිකයන් හට ලබා දෙන වෙනත් වරප්‍රසාද සඳහා මාසිකව වැය කරන මුළු මුදල කොපමණද;
- (iii) සේවා ගිවිසුම් මගින් රක්ෂණ ආවරණයක් ලැබී තිබියදීත් ගුවන් යානා කාර්ය මණ්ඩල නඩත්තු රක්ෂණය (ACMI) වෙනුවෙන් ගෙවනු ලබන අමතර ගාස්තුව කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0752/'08

ගරු එම්. ජෝශප් මයිකල් පෙරේරා මහතා,— ජාතිය ගොඩනැගීමේ සහ වතු යටිතල පහසුකම් සංවර්ධන අමාත්‍යතුමාගෙන් ඇසීමට,—

- (අ) (i) ගම්පහ දිස්ත්‍රික්කයේ එක් එක් ප්‍රාදේශීය ලේකම් කොට්ඨාසය තුළ 2004 වර්ෂයේ සිට 2007 වර්ෂය දක්වා සෑම වර්ෂයකම ජුනි මස 30 වැනි දිනට හිමිකම් ලබමින් සිටින සමෘද්ධිලාභීන් සංඛ්‍යාව කොපමණද;
- (ii) එසේ හිමිකම් ලද අයට ගෙවන ලද මුදල් ප්‍රමාණයන්, ඔවුන්ගේ නම් සහ ලිපිනයන් කවරේද;
- (iii) 2004, 2005, 2006 සහ 2007 වර්ෂවල සමෘද්ධිලාභීන්ට ගෙවන ලද මුදල් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත වර්ෂ තුළ සමෘද්ධිලාභීන් වශයෙන් සිටි එහෙත් පසුව ඉන් ඉවත් කරන ලද සංඛ්‍යාව සහ එම අයගේ නම් සහ ලිපිනයන් කවරේද;
- (ii) එසේ ඉවත් කරන ලද්දේ කවර පදනමක් යටතේද;
- (iii) අලුතින් එක් වූ සමෘද්ධිලාභීන් සිටිනම් එම අයට ගෙවූ මුදල් ප්‍රමාණය සහ ඔවුන්ගේ ලිපිනයන් කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1060/'08

ගරු අපීත් කුමාර මහතා,— රාජ්‍ය පරිපාලන හා ස්වදේශ කටයුතු අමාත්‍යතුමා සහ මුදල් හා ක්‍රම සම්පාදන නියෝජ්‍ය අමාත්‍යතුමාගෙන් ඇසීමට,—

- (අ) ගාල්ල දිස්ත්‍රික්කයේ හබරාදුව නගරයේ, ගාල්ල වැකුණගොඩ සහ මහනුවර කුණ්ඩසාලේ ඉදිකෙරෙමින් පවතින රජයේ සේවක “නිල සෙවණ” ව්‍යාපෘතිය සඳහා මුදල් ප්‍රතිපාදන ලබාදෙන රට සහ ආයතනය කවරේද යන්න එතුමා මෙම සභාවට ඉදිරිපත් කරන්නෙහිද?
- (ආ) ඉහත ව්‍යාපෘතිය සඳහා අත්සන් කළ ගිවිසුම එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත මුදල් ප්‍රතිපාදන ලබාදෙන්නේ ණයක් ලෙසද, නොඑසේ නම් ආධාරයක් වශයෙන්ද;
- (ii) ණය මුදලක් ලෙස නම්, ණය ගෙවිය යුතු කාලය, ණය කොන්දේසි සහ පොලී අනුපාතය කවරේද;
- (iii) ව්‍යාපෘතිය සම්බන්ධයෙන් එම ප්‍රතිපාදන ලබාදෙන රට/ආයතනය, ශ්‍රී ලංකා රජයට කොන්දේසි ඉදිරිපත් කර තිබේද;
- (iv) එසේ නම්, ඒ කවරේද;
- (v) අදාළ ව්‍යාපෘතිය ආරම්භ කළ දිනය හා අවසන් කිරීමට නියමිත වූ දිනය කවරේද;
- (vi) නිශ්චිත ඉලක්කයකට ඉදිකිරීම් කටයුතු අවසන් කිරීමට නොහැකි වූයේ නම් ඒ කවර හේතු නිසාද;
- (vii) නව තත්වයන් යටතේ ව්‍යාපෘතීන් අවසන් කිරීමට අපේක්ෂා කරන්නේ කවදාද;
- යන්න එතුමා මෙම සභාවට දන්වන්නෙහිද?

- (ඇ) (i) මෙම නිවාස ව්‍යාපෘතියේ කොන්ත්‍රාත් සමාගම/සමාගම් හා උපදෙස් ලබාදෙන ආයතනය කවරේද;
- (ii) මෙම ව්‍යාපෘති තුනෙහි නිවාස සංඛ්‍යාව වෙන් වෙන් වශයෙන් සහ නිවසක වර්ග ප්‍රමාණය කොපමණද;
- (iii) රාජ්‍ය සේවකයින්ට නිවාස ලබාදෙන පදනම සහ ක්‍රමවේදය කවරේද;
- (iv) නිවසක් සඳහා ගෙවිය යුතු මුදල සහ මුදල ගෙවිය හැකි ආකාරය කවරේද; යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

1125/'08

ගරු දිමුතු බණ්ඩාර අබයකෝන් මහතා, — වැවිලි කර්මාන්ත අමාත්‍යතුමාගෙන් ඇසීමට, —

- (අ) ශ්‍රී ලංකාවේ දැනට වගාකරන කුඩා තේ වතු භූමි ප්‍රමාණය හෙක්ටයාර කොපමණද යන්න එතුමා මෙම සභාවට දන්වන්නෙහිද?
- (ආ) (i) දිස්ත්‍රික්ක වශයෙන් එම ඉඩම් හෙක්ටයාර කොපමණ;
- (ii) ඒවා බීජ තේ හා රිකිලි තේ ලෙස හෙක්ටයාර කොපමණ;
- (iii) බීජ තේ සහ රිකිලි තේ හෙක්ටයාරයකට දළ අස්වැන්න කිලෝ ග්‍රෑම් කොපමණද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ඇ) පළායිතාව වැඩිකර ගැනීම සඳහා දැනට ගෙන ඇති ක්‍රියාමාර්ග කවරේද යන්න එතුමා මෙම සභාවට ඉදිරිපත් කරන්නෙහිද?
- (ඈ) නොඑසේ නම්, ඒ මන්ද?

1126/'08

ගරු දිමුතු බණ්ඩාර අබයකෝන් මහතා, — වැවිලි කර්මාන්ත අමාත්‍යතුමාගෙන් ඇසීමට, —

- (අ) කුඩා තේ වතු සංවර්ධන අධිකාරියේ දැනට සිටින සේවක පිරිස තනතුරු වශයෙන් වෙන් වෙන්ව කොපමණද යන්න එතුමා මෙම සභාවට දන්වන්නෙහිද?
- (ආ) (i) කුඩා තේ වතු සංවර්ධන අධිකාරිය නිවැරදි තත්ත්වයට (RIGHTSIZING) පත් කිරීම සඳහා ක්‍රියාමාර්ග ගනු ලැබුවේද;
- (ii) එසේ නම් ඒවා කවරේද;
- (iii) ඉහත අරමුණ සඳහා (RIGHTSIZING) වයස අවුරුදු 57 සම්පූර්ණ කර සිටි සේවකයන් වන්දි නොලබා විශ්‍රාම ගැන්වූයේද;
- (iv) ඒ කොපමණ සංඛ්‍යාවක්ද;
- (v) වන්දි ලබාදී කැමැත්තෙන් විශ්‍රාම ගැන්වීමක් කළේ නම්, එම සංඛ්‍යාව කොපමණද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත වන්දි ලෙස ලබාදුන් සම්පූර්ණ මුදල කොපමණද;
- (ii) එම මුදල් සම්පාදනය කරගනු ලැබුවේ කුමන මූලාශ්‍රයන්ගෙන්ද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1067/'08

ගරු ජීනදාස කිතුලගොඩ මහතා,— ජනමාධ්‍ය හා තොරතුරු අමාත්‍යතුමා සහ ව්‍යවසාය සංවර්ධන හා ආයෝජන ප්‍රවර්ධන අමාත්‍යතුමාගෙන් ඇසීමට,—

- (අ) (i) සීමාසහිත ලංකාවේ එක්සත් ප්‍රවෘත්ති පත්‍ර සමාගම විසින් භාණ්ඩ මිලදී ගැනීම වෙනුවෙන් විදේශීය සමාගම්වලට අත්තිකාරම් ගෙවා නැවත අයකරගත නොහැකිව තිබේද;
- (ii) එසේ නම්, ඒ කවර හේතුවක් නිසාද;
- (iii) ඒ කවර රටවල කවර සමාගම්වලටද;
- (iv) ඉහත මුදල් අයකර ගැනීම සඳහා දැනට ගෙන ඇති ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1072/'08

ගරු ජීනදාස කිතුලගොඩ මහතා,— අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට,—

- (අ) (i) 2007.12.31 වැනි දිනට විදුලි සංදේශ නියාමන කොමිෂන් සභාවට ගෙවීම් පැහැර හැරීම නිසා අය විය යුතු මුදල කොපමණද;
- (ii) ඒ අතුරින් රාජ්‍ය ආයතනවලින් අය විය යුතුව ඇති මුදල කොපමණද;
- යන්න එතුමා මෙම සභාවට දන්වන්නෙහිද?
- (ආ) රාජ්‍ය ආයතන හැර නිරතුරුව සේවය ලබා ගන්නා ආයතන සහ තනි පුද්ගලයින්ගෙන්ද ධීවර හා ජලජ සම්පත් අමාත්‍යාංශය මගින් ක්‍රියාත්මක කරනු ලබන විවිධ වැඩසටහන් යටතේ ගුවන් විදුලි යන්ත්‍ර ලබා ගෙන ඇති ධීවර ප්‍රජාවන්ගෙන්ද, ඉහත දිනට අයවිය යුතු මුදල වෙන් වෙන් වශයෙන් කොපමණද යන්න එතුමා මෙම සභාවට ඉදිරිපත් කරන්නෙහිද?
- (ඇ) නොඑසේ නම්, ඒ මන්ද?

1073/'08

ගරු ජීනදාස කිතුලගොඩ මහතා,— විදුලිබල හා බලශක්ති අමාත්‍යතුමාගෙන් ඇසීමට,—

- (අ) (i) ටෙන්ඩර් මණ්ඩල ක්‍රියාපටිපාටීන්ට අනුකූලව කටයුතු නොකිරීම නිසා පසුගිය වර්ෂ 05ක කාලය තුළ වෝදනාවලට ලක්ව වැරදිකරුවන් වී සේවයෙන් තොරපා හැරීමට නිර්දේශ වී තිබියදීත්, තවදුරටත් සේවයේ යෙදී සිටින ලංකා විදුලිබල මණ්ඩලයේ සාමාන්‍යාධිකාරී, නියෝජ්‍ය සාමාන්‍යාධිකාරී හා සහකාර සාමාන්‍යාධිකාරී ශ්‍රේණිවල නිලධාරීන් කවුරුන්ද;
- (ii) ඔවුන්ගේ සේවය අවසන් කිරීමට බලතල ඇත්තේ කවරෙකුටද;
- (iii) එකී විනය බලධාරීන් විසින් මොවුන් තවදුරටත් සේවයේ යොදවාගෙන සිටීමට කටයුතු කරනුයේ කවර හේතුවක් නිසාද;
- යන්න එතුමා මෙම සභාවට දන්වන්නෙහිද?
- (ආ) (i) විනය පරීක්ෂණවල නිගමනයන්ට අනුව ඉහත වූදින නිලධාරීන් සේවයෙන් පහකිරීමට කටයුතු කරන්නේද;
- (ii) වූදින නිලධාරීන් තවදුරටත් සේවයේ යොදවාගෙන සිටින බලධාරීන්ට එරෙහිව විනය ක්‍රියාමාර්ග ගන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1053/'08

ගරු එම්. ඩී. නාමල් කරුණාරත්න මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, —

- (අ) කුරුණෑගල දිස්ත්‍රික්කයේ පොල්පිතිගම ප්‍රාදේශීය ලේකම් කොට්ඨාසයේ, කහගල්ල, පල්ලේකැලේ භූමිය තුළ පිහිටි “ඉරුදෙණියාය උස්බිම් සංවර්ධන යෝජනා ක්‍රමය” නම් ජනපදය තුළ වර්ෂ 40 කට අධික කාලයක සිට ජනතාව පදිංචිව සිටින බව එතුමා දන්නෙහි ද?
- (ආ) (i) එහි භූමි ප්‍රමාණය සහ පදිංචිව සිටින පවුල් සංඛ්‍යාව කොපමණද;
- (ii) ඔවුන්ගේ නම් ඡන්ද හිමි නාමලේඛනයේ ඇතුළත් වන්නේද;
- (iii) එහි ග්‍රාම නිලධාරි, සමෘද්ධි නිලධාරි, කෘෂිකර්ම නිෂ්පාදන හා පර්යේෂණ නිලධාරීන් රජයේ පත්වීම් ලබා සේවය කරන්නේ නම්, ඒ කවුරුන්ද;
- (iv) එහි රජයේ පාසල් තිබේ නම්, එම සංඛ්‍යාව හා ඒ කවරේද;
- (v) සමුපකාරයක් හා සායන මධ්‍යස්ථානයක් තිබේ නම්, ඒ කවරේද;
- (vi) රජය මගින් පාලම්, බෝක්කු සහ මංමාවත් තනා තිබේ නම්, එම සංඛ්‍යාව හා ඒ කවරේද;

යන්න එතුමා මෙම සභාවට දන්වන්නෙහි ද?

- (ඇ) (i) ඉහත ජනපදය තුළ ශ්‍රී ලංකා මධ්‍යම ගමනාගමන මණ්ඩලයේ බස් රථ හා පුද්ගලික බස් රථ ධාවනය වන බවත්;
- (ii) පදිංචිකරුවන්ට රජයේ බැංකු මගින් ගොවි ණය/වගා ණය ලබා දී ඇති බවත්;
- එතුමා පිළිගන්නෙහිද?
- (ඈ) (i) හිටපු ජනාධිපතිවරයෙකු විසින් 1994.03.23 දින “ඉරුදෙණිය උස්බිම් සංවර්ධන යෝජනා ක්‍රමය” සංවර්ධනය කර විවෘත කළ බවත්;
- (ii) හිටපු පරිසර නියෝජ්‍ය අමාත්‍යවරයෙකුගේ උපදෙස් පරිදි මෙම ඉඩම් බෙදාදීම පිළිබඳව පොල්පිතිගම ප්‍රාදේශීය ලේකම් කොට්ඨාසයේ සමීක්ෂණයක් කළ බවත්;

එතුමා දන්නෙහිද?

- (ඉ) ඉහත භූමියේ පදිංචිව සිටින ජනතාව වෙත එම ඉඩම් නිදහස් කිරීමට එතුමා පියවර ගන්නෙහි ද?
- (ඊ) නොඑසේ නම්, ඒ මන්ද?

1122/'08

ගරු වයි. එම්. නවරත්න බණ්ඩා මහතා, — අධ්‍යාපන අමාත්‍යතුමාගෙන් ඇසීමට, —

- (අ) (i) 2008 ඔක්තෝබර් මස 31 වැනි දින වන විට මෙරට සේවය කරන සමස්ත ගුරුවරු සංඛ්‍යාව කොපමණද;
- (ii) පළාත් මට්ටමින් වෙන් වෙන් වශයෙන් එම සංඛ්‍යාව කොපමණද;
- (iii) පළාත් සභා මට්ටමින් ගුරු අතිරික්තයක් පවතින්නේද;
- (iv) එසේ නම්, ඒ කවර විෂය ක්ෂේත්‍ර සඳහාද;
- (v) පළාත් සභා මට්ටමින් ගුරු හිඟයක් පවතින්නේද;
- (vi) එසේ නම්, ඒ කවර විෂය ධාරා සඳහාද;

යන්න එතුමා මෙම සභාවට දන්වන්නෙහිද?

- (ආ) (i) ඒ ඒ පළාත් සභා මට්ටමින් ගුරු හිඟය සහ ගුරු අතිරික්තය වෙන් වෙන් වශයෙන් කොපමණද;
- (ii) ඉහත ගුරු හිඟය සහ ගුරු අතිරික්තය විසඳීම සඳහා අදාළ අමාත්‍යාංශය ගෙන ඇති විසඳුම් කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0993/'08

ගරු ජේෂ්වරාජ මහතාගේ මහතා, — ධීවර හා ජලජ සම්පත් අමාත්‍යතුමාගෙන් ඇසීමට, —

(අ) කිරින්ද ධීවර වරාය වරින්වර ගොඩවන බව එතුමා දන්නෙහිද?

(ආ) (i) එකී වරාය තුළ ගොඩගැසෙන වැලි ඉවත් කිරීමට 2007 වර්ෂයේදී සහ 2008 වර්ෂයේදී වැයකරන ලද මුදල කොපමණද;

(ii) එම වැලි අලෙවි කරන්නේද;

(iii) එසේනම් වැලි කියුබ් එකක මිල කොපමණද;

යන්න එතුමා මෙම සභාවට දන්වන්නෙහිද?

(ඇ) (i) මේ වන විට අලෙවි කර තිබෙන වැලි කියුබ් සංඛ්‍යාව සහ ඉන් ලැබූ ආදායම කොපමණද;

(ii) ගැණුම්කරුවන්ගේ නම් හා ලිපිනයන් කවරේද;

යන්න එතුමා මෙම සභාවට ඉදිරිපත් කරන්නෙහිද?

(ඈ) නොඑසේ නම්, ඒ මන්ද?

1124/'08

ගරු විජිත රණවිර මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව හා නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, —

(අ) (i) මාර්ග නඩත්තු භාර අරමුදල පිහිටවනු ලැබුවේ කවදා සිටද;

(ii) එහි නීතිමය පදනම කවරේද;

(iii) මෙම අරමුදල කළමනාකරණය කරනු ලබන ආකාරය කවරේද;

(iv) මෙම අරමුදලට මුදල් ලබාගනු ලබන ක්‍රමවේදය කවරේද;

යන්න එතුමා මෙම සභාවට දන්වන්නෙහිද?

(ආ) (i) පෙට්‍රල් ලීටරයකින් හා ඩීසල් ලීටරයකින් මාර්ග නඩත්තු භාර අරමුදලේ තැන්පත් කිරීමට ගිවිස ගන්නා ලද මුදල වෙන් වෙන් වශයෙන් කොපමණද;

(ii) ඒ අනුව එම අරමුදලේ තැන්පත් කිරීමට 2006, 2007, 2008 වර්ෂ සඳහා එකතු කරන ලද ආදායම වෙන් වෙන් වශයෙන් කොපමණද;

(iii) මාර්ග නඩත්තු වෙනුවෙන්, ඉහත වර්ෂ සඳහා අය වැය ලේඛනයෙන් වෙන් කරනු ලැබූ මුදල් ප්‍රමාණය වාර්ෂිකව වෙන් වෙන් වශයෙන් කොපමණද;

(iv) මාර්ග නඩත්තු භාර අරමුදලෙන් ඉහත සඳහන් වර්ෂවලදී මහා මාර්ග හා මාර්ග සංවර්ධන අමාත්‍යාංශයට මුදාහල සම්පූර්ණ මුදල් ප්‍රමාණය වාර්ෂිකව වෙන් වෙන් වශයෙන් කොපමණද;

යන්න එතුමා සඳහන්කරන්නෙහිද?

(ඇ) නොඑසේ නම්, ඒ මන්ද?

1086/'08

ගරු ලක්ෂ්මන් සෙනෙවිරත්න මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, —

(අ) (i) මහියංගන නගරයේ රජය සතු ඉඩම් ප්‍රමාණය කොපමණද;

(ii) එම ඉඩම් කට්ටි ප්‍රමාණය වෙන් වෙන් වශයෙන් කවරේද;

යන්න එතුමා මෙම සභාවට ඉදිරිපත් කරන්නෙහිද?

- (ආ) (i) මහියංගන නගරයේ ඉඩම් කට්ටි දැනට පෞද්ගලික අංශයට ලබා දීමට කටයුතු කර තිබේද;
- (ii) එසේ නම් එම ඉඩම් කට්ටි ලබාදීමට අනුගමනය කළ ක්‍රමවේදය කවරේද; යන්න එතුමා මෙම සභාවට දන්වන්නෙහිද?
- (ඇ) ඉහත ඉඩම් ලබාගත් අයගේ විස්තර එතුමා මෙම සභාවට ඉදිරිපත් කරන්නෙහි ද?
- (ඈ) (i) එකී ඉඩම් ඉදිරියේදී පෞද්ගලික අංශයට ලබා දීමට කටයුතු කරන්නේද;
- (ii) ඉදිරි කාලයේදී රාජ්‍ය අංශයේ ඉදිකිරීම් සඳහා මහියංගන නගරයේ වෙන් කර ඇති ඉඩම් කට්ටි කවරේද;
- (iii) ඒවායේ ප්‍රමාණයන් හා අදාළ ආයතන කවරේද; යන්න එතුමා මෙම සභාවට ඉදිරිපත් කරන්නෙහිද?
- (ඉ) (i) රජයේ කාර්යාල සහ නිල නිවාස ඉදිකිරීම් සඳහා ඉඩම් වෙන්කර නොමැති නම් ඊට හේතුව කවරේද;
- (ii) අවශ්‍ය ඉඩම් වෙන් කරනු ලබන්නේ කවර ප්‍රදේශයකින්ද; යන්න එතුමා සඳහන් කරන්නෙහිද?
- (ඊ) නොඑසේ නම්, ඒ මන්ද?

2009 අප්‍රේල් මස 21 වැනි අභ්‍යන්තර වාර්ෂික පිළිතුරු අපේක්ෂා කරන ප්‍රශ්න

1127/'08

ගරු දිමුතු බණ්ඩාර අබයකෝන් මහතා, — වැවිලි කර්මාන්ත අමාත්‍යතුමාගෙන් ඇසීමට, —

- (අ) කුඩා තේ වතු සංවර්ධන අධිකාරිය ප්‍රශස්ත මට්ටමින් පවත්වාගෙන යාමට අවශ්‍ය සේවක සංඛ්‍යාව තනතුරු වශයෙන් කොපමණද යන්න එතුමා මෙම සභාවට දන්වන්නෙහිද?
- (ආ) (i) වන්දි ලබා දී හෝ ලබා නොදී සේවකයන් විශ්‍රාම ගැන්වීමෙන් පසු ආයතනයේ සේවක සංඛ්‍යාව ඉලක්කගත මට්ටමට පත්විද;
- (ii) ඉහත විශ්‍රාම ගැන්වීමේ ක්‍රියාමාර්ගයෙන් පසු නැවත සේවකයන් ආයතනයට බඳවාගනු ලැබුවේද;
- (iii) එසේ නම්, ඒ කොපමණද; යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) ආයතනයේ සේවකයන්ගේ විශ්‍රාම ගැන්වීමේ වයස අවුරුදු 57 ලෙසට සීමාකර තිබියදී නැවත එය අවුරුදු 57 ඉක්මවා දීර්ඝ කිරීමට කටයුතු කළේද;
- (ii) එසේ නම් ඊට හේතු කවරේද; යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1128/'08

ගරු දිමුතු බණ්ඩාර අබයකෝන් මහතා, — වෙළෙඳ, අලෙවි සංවර්ධන, සමුපකාර හා පාරිභෝගික සේවා අමාත්‍යතුමාගෙන් ඇසීමට, —

- (අ) (i) ජාතික සමුපකාර සංවර්ධන ආයතනයේ (NICD) ඩිප්ලෝමා පාඨමාලා වෙනුවෙන් වාර්ෂිකව බඳවා ගන්නා සමුපකාර පරීක්ෂකවරුන් සංඛ්‍යාව කොපමණද;
- (ii) එම සංඛ්‍යාවේ වාර්ෂික වර්ධනයක් පෙන්වුම් කරන්නේද;
- (iii) එම සංඛ්‍යාවේ අඩුවීමක් තිබේ නම් එයට හේතුව කවරේද; යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නේද?

- (ආ) (i) ඉහත ආයතනයේ දේශන පැවැත්වීම සඳහා බඳවා ගන්නා දේශකවරුන්ට අවශ්‍ය සුදුසුකම් කවරේද;
- (ii) බඳවාගෙන ඇති දේශකවරුන් එම පිළිගත් සුදුසුකම් සපුරා තිබේද;
- (iii) දේශකවරුන්ට සතියකට ලබාදී ඇති උපරිම දේශන පැය ගණන සහ එය සෑම දේශකයෙක් සඳහාම නිවැරදිව බෙදීගොස් තිබේද;

යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඇ) (i) සමුපකාර සංවර්ධන ඩිප්ලෝමා පාඨමාලා ඉගැන්වීම සඳහා ස්ථීර සේවයේ යෙදෙන දේශකවරුන් සංඛ්‍යාව කොපමණද;
- (ii) ඔවුන්ගේ ස්ථීර මාසික වැටුප කොපමණද;
- (iii) 2005/2006 වර්ෂයේ සම්පූර්ණ දේශන වියදම් කොපමණද;

යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ඈ) නොඑසේ නම්, ඒ මන්ද?

1131/'08

ගරු සුනිල් හඳුන්නේත්ති මහතා,— මහා මාර්ග හා මාර්ග සංවර්ධන අමාත්‍යතුමාගෙන් ඇසීමට,—

- (අ) (i) මහාමාර්ග හා මාර්ග සංවර්ධන අමාත්‍යාංශය යටතේ හෝ මාර්ග සංවර්ධන අධිකාරිය යටතේ පවත්නා විශේෂ මාර්ග ව්‍යාපෘති සංඛ්‍යාව කොපමණද;
- (ii) මෙම විශේෂ මාර්ග ව්‍යාපෘති අයත්වන්නේ මහාමාර්ග හා මාර්ග සංවර්ධන අමාත්‍යාංශයටද, නොඑසේ නම් මාර්ග සංවර්ධන අධිකාරියටද;

යන්න එතුමා මෙම සභාවට දන්වන්නෙහිද?

- (ආ) (i) මෙම විශේෂ මාර්ග ව්‍යාපෘති වෙනුවෙන් අත්පත් කර ගන්නා ඉඩම්වල අවතැන්වන සහ අභිවිචන දේපල වෙනුවෙන් පීඩාවට පත්වූවන්ට වන්දි ගෙවීම සඳහා අරමුදල් සපයනු ලබන්නේ රජයේ ඒකාබද්ධ අරමුදල මගින් පමණක්ද;
- (ii) නොඑසේ නම්, වෙනත් සැපයුම් මූලයන් පවතින්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1132/'08

ගරු සුනිල් හඳුන්නේත්ති මහතා,— මහා මාර්ග හා මාර්ග සංවර්ධන අමාත්‍යතුමාගෙන් ඇසීමට,—

- (අ) විශේෂ මාර්ග ව්‍යාපෘති සඳහා ඉඩම් අත්පත්කර ගැනීමේ කටයුතු විධිමත්ව, නීත්‍යානුකූලව සහ නිශ්චිත කාල පරිච්ඡේදයක් ඇතුළත සිදුවන්නේදැයි නිරීක්ෂණය කිරීම සඳහා මහාමාර්ග හා මාර්ග සංවර්ධන අමාත්‍යාංශයට ඇති වැඩපිළිවෙළ කවරේද යන්න එතුමා මෙම සභාවට දන්වන්නෙහිද?

- (ආ) මෙම විශේෂ මාර්ග ව්‍යාපෘති සඳහා ඉඩම් අත්පත්කර ගැනීම හේතුවෙන් අවතැන්වන හා පීඩාවට පත්වන පුරවැසියන්ට වන්දි ගෙවීමේ දී එම වන්දි ලබාදීමේ කටයුතු විධිමත්ව, දූෂණයකින් තොරව හා නීත්‍යානුකූලව සිදුවන්නේදැයි නිරීක්ෂණය කිරීම සඳහා අදාළ අමාත්‍යාංශයට ඇති වැඩපිළිවෙළ කවරේද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1133/'08

ගරු සුනිල් හඳුන්වන්නේ මහතා, — මහාමාර්ග හා මාර්ග සංවර්ධන අමාත්‍යතුමාගෙන් ඇසීමට, —

- (අ) පසුගිය වර්ෂ එකොළහ තුළදී විශේෂ මාර්ග ව්‍යාපෘති සඳහා ඉඩම් අත්පත්කර ගැනීමේ කටයුතු වෙනුවෙන් පමණක් ගෙවීමට රජයේ ඒකාබද්ධ අරමුදලෙන් සහ වෙනත් සැපයුම් මූලයන් වෙතින් මහාමාර්ග හා මාර්ග සංවර්ධන අමාත්‍යාංශය ලබාගෙන ඇති මුදල් ප්‍රමාණය වෙන් වෙන් වශයෙන් කොපමණද යන්න එතුමා මෙම සභාවට ඉදිරිපත් කරන්නෙහිද?
- (ආ) (i) මෙලෙස සුවිශාල වශයෙන් ලබාගන්නා මුදල් වංචාවකින් සහ දූෂණයකින් තොරව අවතැන්වූ හෝ පීඩාවට පත්වූවන් වෙත ලැබෙන්නේදැයි නිරීක්ෂණය කිරීම සඳහාත්, අත්පත් කර ගැනීමේ කටයුතුවල ප්‍රගතිය සමාලෝචනය කිරීම සඳහාත් මහාමාර්ග හා මාර්ග සංවර්ධන අමාත්‍යාංශයට පළපුරුදු නිලධාරීන්ගෙන් සමන්විත විමර්ශන ඒකකයක් තිබේද;
- (ii) එසේ නම්, ඔවුන්ගේ සේවා පළපුරුද්ද වර්ෂ කොපමණද;
- (iii) නොඑසේ නම්, එවැනි විමර්ශන ඒකකයක් පිහිටුවීම සඳහා කටයුතු නොකිරීමට හේතු කවරේද;
- (iv) අවතැන්වූ හෝ පීඩාවට පත්වූවන් සම්බන්ධයෙන් පසු විපරම් කටයුතු සිදුකරනු ලබන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1103/'08

ගරු ජීනදාස කිතුලගොඩ මහතා, — නාගරික සංවර්ධන හා පූජාභූමි සංවර්ධන අමාත්‍යතුමාගෙන් ඇසීමට, —

- (අ) (i) ලුනාව පාරිසරික සහ ප්‍රජා සංවර්ධන ව්‍යාපෘතිය සඳහා ඇස්තමේන්තුගත මුදල කොපමණද;
- (ii) එම ව්‍යාපෘතිය අදියර කොපමණ සංඛ්‍යාවකින් අවසන් කිරීමට නියමිතව තිබුණේද;
- (iii) එහි කොපමණ අදියර සංඛ්‍යාවක් ශ්‍රී ලංකා ඉඩම් ගොඩකිරීමේ හා සංවර්ධනය කිරීමේ සංස්ථාව විසින් නිමකර තිබේද;
- (iv) ඉතිරි අදියර අදාළ අමාත්‍යාංශය විසින් පවරාගෙන තිබේද;
- යන්න එතුමා මෙම සභාවට ඉදිරිපත් කරන්නෙහිද?
- (ආ) එසේ නම්, අදාළ අමාත්‍යාංශය යටතේම ඇති සංස්ථාවට මෙම ව්‍යාපෘතිය අවසන් කිරීම සඳහා සියලු සුදුසුකම් හා හැකියාව තිබියදී මෙම පවරා ගැනීම සිදුකළේ කවර හේතුවක් නිසාද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0986/'08

ගරු දයාසිරි ජයසේකර මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, —

- (අ) (i) රේගු ත්‍යාග අරමුදල සහ රේගු නිලධාරීන්ගේ කළමනාකරණ සහ වන්දි අරමුදල යන අරමුදල් ක්‍රියාත්මකව පවතින්නේද;

- (ii) එසේ නම්, රේගු ක්‍රියා අරමුදලින් 2004, 2005, 2006, 2007 සහ 2008 යන මූල්‍ය වර්ෂවලදී රේගු නිලධාරීන් වෙත ගෙවන ලද මුදල වෙන් වෙන් වශයෙන් කොපමණද;
- (iii) ඉහත සඳහන් එක් එක් වර්ෂවලදී සහ මේ දක්වා රේගු ක්‍රියා අරමුදලින් මුදල් ලබාගත් රේගු නිලධාරීන්ගේ නම් සහ ඔවුන් ලබාගත් මුදල් ප්‍රමාණයන් කවරේද;
- (iv) 2004, 2005, 2006, 2007 සහ 2008 යන මූල්‍ය වර්ෂ සඳහා සහ මේ දක්වා රේගු නිලධාරීන්ගේ කළමනාකරණ සහ වන්දි අරමුදලට බැර කර ඇති මුදල් ප්‍රමාණයන් වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) රේගු නිලධාරීන්ගේ කළමනාකරණ සහ වන්දි අරමුදල සහ රේගු ක්‍රියා අරමුදල යන අරමුදල්වල ගිණුම් විගණකාධිපතිවරයා විසින් විගණනය කරනු ලැබුවේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1100/08

ගරු ජේමසිරි මානගේ මහතා,— ධීවර හා ජලජ සම්පත් අමාත්‍යතුමාගෙන් ඇසීමට,—

- (අ) “බ්‍රොන් බ්‍රිජ්” නමින් මසුන් අල්ලන ධීවර සමාගමක් තිබෙන බව එතුමා දන්නෙහිද?
- (ආ) (i) ඉහත ධීවර සමාගමට අදාළව අධිකරණය විසින් තීන්දුවක් ලබා දී තිබේද ;
(ii) එසේනම් ලබාදුන් තීන්දුව කවරේද;
- (iii) එම ධීවර සමාගම විසින් රජයට නොගෙවා පැහැර හරින ලද මුදල් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ඇ) ඉහත නැව් සමාගම පසුගිය වර්ෂ පහ තුළ අපනයනය කරන ලද මාලු ප්‍රමාණය කොපමණද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

